



Stqarrija għall-Istampa

Il-Lussemburgu, l-1 ta' Marzu 2021

L-awdituri tal-UE jigbdu l-attenzjoni għar-riskji relatati mar-Rizerva ta' Aġġustament għall-Brexit

F'Opinjoni li giet ippubblikata illum, il-Qorti Ewropea tal-Awdituri (QEA) tqajjem xi tħassib dwar il-proposta reċenti għal Rizerva ta' Aġġustament għall-Brexit (BAR) Dan il-fond ta' EUR 5 biljun huwa għodda ta' solidarjetà li hija intenzjonata biex tappoġġa lil dawk l-Istati Membri, ir-regjuni u s-setturi li huma l-aktar milquta mill-ħruġ tar-Renju Unit mill-UE. Skont l-awdituri, filwaqt li l-proposta tipprevedi flessibbiltà għall-Istati Membri, it-tfassil tar-Rizerva joħloq għadd ta' incertezzi u riskji.

Il-Kummissjoni Ewropea tipproponi li, b'segwitu għall-adozzjoni tar-Rizerva ta' Aġġustament għall-Brexit, 80% tal-fond (EUR 4 biljun) jingħataw lill-Istati Membri fil-forma ta' prefinanzjament. L-Istati Membri jiġu allokati s-sehem tal-prefinanzjament tagħhom fuq il-bażi tal-impatt stmat fuq l-ekonomiji rispettivi, filwaqt li jittieħdu inkunsiderazzjoni żewġ fatturi: il-kummerċ mar-Renju Unit u l-ħut maqbud fiż-żona ekonomika esklussiva tiegħu. Skont dan il-metodu ta' allokazzjoni, l-Irlanda ssir il-benefiċjarju prinċipali tal-prefinanzjament bi kważi kwart tal-pakkett (EUR 991 miljun), segwita min-Netherlands (EUR 714 miljun), il-Ġermanja (EUR 429 miljun), Franza (EUR 396 miljun) u l-Belġju (EUR 305 miljun).

"Ir-Rizerva ta' Aġġustament għall-Brexit hija inizjattiva ta' finanzjament importanti, li għandha l-għan li ttaffi l-impatt negattiv tal-Brexit fuq l-ekonomiji tal-Istati Membri", qal Tony Murphy, il-Membri tal-Qorti Ewropea tal-Awdituri responsabbli għall-Opinjoni. "Aħna nqisu li l-flessibbiltà pprovduta mir-Rizerva ta' Aġġustament għall-Brexit ma għandhiex toħloq incertezza għall-Istati Membri."

B'mod partikolari, l-awdituri tal-UE jigbdu l-attenzjoni għall-arkitettura tar-Rizerva ta' Aġġustament għall-Brexit, li fl-ambitu tagħha l-Istati Membri jkunu jirċievu livell għoli mhux tas-soltu ta' prefinanzjament mingħajr ma jkollhom għalfejn jagħtu dettalji bil-quddiem lill-Kummissjoni Ewropea dwar il-miżuri li għandhom jiġu ffinanzjati. Filwaqt li dan ikun jippermetti reazzjoni rapida għas-sitwazzjoni eċċezzjonali, l-eligibbiltà u x-xerqien ta' dawn il-miżuri ma jiġux

L-iskop ta' din l-istqarrija għall-istampa huwa li jingħataw il-messaġġi prinċipali tal-opinjoni maħruġa mill-Qorti Ewropea tal-Awdituri. L-opinjoni sħiħa tinsab fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

ivalutati mill-Kummissjoni qabel tmiem l-2023. L-awdituri jwissu li l-istruttura u t-twaqqit proposti jkunu jżidu r-riskju li jintgħażlu miżuri li ma jkunux ottimali u eliġibbli.

Barra minn hekk, il-proposta tispeċifika li l-perjodu ta' eliġibbiltà għall-implimentazzjoni tal-miżuri għandu jkun minn Lulju 2020 sa Diċembru 2022. Madankollu, l-awdituri jwissu li l-Kummissjoni ma tippovdix raġunament għall-għażla ta' dan il-perjodu ta' eliġibbiltà u lanqas teżamina l-idoneità tiegħu.

Informazzjoni ġenerali

Ir-Renju Unit ħareġ mill-Unjoni Ewropea fl-1 ta' Frar 2020. Mill-1 ta' Jannar 2021, it-tmiem tal-perjodu ta' tranżizzjoni, l-UE u r-Renju Unit iffurmaw żewġ swieq separati u żewġ spazji legali u regolatorji distinti. Inħolqu ostakli għall-kummerċ ta' oġġetti u servizzi u għall-mobbiltà transfruntiera, b'konsegwenzi għall-amministrazzjoni pubblika, in-negozji, iċ-ċittadini u l-partijiet ikkonċernati taż-żewġ naħat. F'dan il-kuntest, fil-laqgħa speċjali tiegħu tas-17-21 ta' Lulju 2020, il-Kunsill Ewropew ħabbar l-istabbiliment ta' Riżerva speċjali ġdida ta' Aġġustament għall-Brexit, b'allokazzjoni totali ta' EUR 5 biljun fi prezzijiet tal-2018.

Il-Kummissjoni Ewropea pprezentat il-proposta tagħha fil-25 ta' Diċembru 2020. Hija tipproponi li r-Riżerva ta' Aġġustament għall-Brexit tiġi attivata f'żewġ allokazzjonijiet: l-ewwel waħda fl-2021 fil-forma ta' prefinanzjament sostanzjali b'valur ta' EUR 4 biljun, filwaqt li l-EUR 1 000 000 000 li jifdal jithallsu prinċipalment fl-2024 biex ikopru kwalunkwe nefqa eliġibbli li taqbeż l-ammont imħallas fi prefinanzjament l-bażi ġuridika tal-proposta tal-Kummissjoni tirrikjedi konsultazzjoni mal-QEA; għaldaqstant kemm il-Parlament Ewropew kif ukoll il-Kunsill talbu l-opinjoni tagħha.

L-Opinjoni Nru 1/2021 tal-QEA dwar il-proposta għal Regolament tal-Parlament Ewropew u tal-Kunsill li jistabbilixxi r-Riżerva ta' Aġġustament għall-Brexit hija attwalment disponibbli fuq is-sit web tal-QEA eca.europa.eu bl-Ingliż; lingwi oħra se jkunu disponibbli fi żmien qasir.

Il-QEA tikkontribwixxi għat-titjib tal-governanza finanzjarja tal-UE billi tippubblika opinjonijiet dwar proposti għal leġiżlazzjoni ġdida jew riveduta b'impatt finanzjarju. Dawn l-opinjonijiet jipprovdu valutazzjoni indipendenti tal-proposti leġiżlattivi mill-awditur estern tal-UE.

Kuntatt għall-istampa

Uffiċċju stampa tal-QEA: press@eca.europa.eu

- Vincent Bourgeais: vincent.bourgeais@eca.europa.eu - M: (+ 352) 691 551 502
- Claudia Spiti : claudia.spiti@eca.europa.eu - M: (+352) 691 553 547